



ΙΕΡΑ ΕΠΑΡΧΙΑΚΗ ΣΥΝΟΔΟΣ  
ΤΗΣ ΕΚΚΛΗΣΙΑΣ ΚΡΗΤΗΣ

ΚΡΗΤΙΚΟΝ ΠΑΝΑΓΙΟΝ  
ἡτοι  
ΑΚΟΛΟΥΘΙΑΙ  
ΠΑΝΤΩΝ ΤΩΝ ΕΝ ΚΡΗΤΗ, ΑΓΙΩΝ


ΤΟΜΟΣ Α΄

ΣΕΠΤΕΜΒΡΙΟΣ - ΟΚΤΩΒΡΙΟΣ  
- ΝΟΕΜΒΡΙΟΣ

ἐκδίδεται προνοία  
τοῦ Σεβασμιωτάτου Μητροπολίτου Πέτρας  
κ. Νεκταρίου


ΕΤΟΣ ΑΠΟ ΓΕΝΝΗΣΕΩΣ ΚΥΡΙΟΥ

ΗΡΑΚΛΕΙΟΝ 2000



ΑΚΟΛΟΥΘΙΑ  
ΤΩΝ ΑΓΙΩΝ ΕΝΔΟΣΩΝ  
ΤΕΣΣΑΡΩΝ ΝΕΟΜΑΡΤΥΡΩΝ  
ΑΓΓΕΛΗ, ΜΑΝΟΥΗΛ,  
ΓΕΩΡΓΙΟΥ ΚΑΙ ΝΙΚΟΛΑΟΥ  
ΤΩΝ ΕΝ ΡΕΘΥΜΝΗ. ΜΑΡΤΥΡΗΣΑΝΤΩΝ


Ποικθείσα ὑπὸ τοῦ Μοναχοῦ Γερασίμου  
Μικραγιαννανίτου, Ὑμνογράφου τῆς Μεγάλης τοῦ  
Χριστοῦ Ἐκκλησίας. Ταύτη δὲ προσετέθη ἐν τῷ  
ᾠθρῳ β' Κανῶν, ποικθείς ὑπὸ τοῦ ἐκ τῶν Ἀδελφῶν  
τῆς σεβασμίας Μονῆς τῆς Ἀγκαράθου Ἱερομονάχου  
Κυρίλλου Κογεράκι.





Οί Ἅγιοι Τέσσαρες Νεομάρτυρες, οἱ ἐν Ῥεθύμνῳ.  
 Φορητὴ εἰκὼν, μεγάλων διαστάσεων, εὐρισκομένη  
 εἰς τὸν Ἱερὸν Ἐνοριακὸν Ναὸν τοῦ Ἁγίου Τίτου, Ἡρακλείου Κρήτης.  
 Διὰ χειρὸς, Δημητρίου Σαριδάκη (1976).

Τοιχογραφία, ἐκ τοῦ Ἱ. Ναοῦ Ἁγίων Ἀναργύρων, Περιβολίων, Ῥεθύμνου Κρήτης.  
 Διὰ χειρὸς, Ἐμμανουὴλ Κιαγιαδάκη (1998).



ΟΚΤΩΒΡΙΟΥ ΚΗ'  
ΜΝΗΜΗ ΤΟΥ ΑΓΙΩΝ ΕΝΔΟΞΩΝ ΤΕΣΣΑΡΩΝ ΝΕΟΜΑΡΤΥΡΩΝ  
ΑΓΓΕΛΗ, ΜΑΝΟΥΗΛ, ΓΕΩΡΓΙΟΥ ΚΑΙ ΝΙΚΟΛΑΟΥ  
ΤΩΝ ΕΝ ΡΕΘΥΜΝΗ ΜΑΡΤΥΡΗΣΑΝΤΩΝ\*.

ΕΙΣ ΤΟΝ ΜΙΚΡΟΝ ΕΣΠΕΡΙΝΟΝ

Ἰστώμεν στίχ. δ' και ψάλλομεν τὰ κάτωθι Στιχηρά Προσόμοια δευτεροῦντες τὸ α'.

Ἦχος δ'. Ἐδωκας σημεῖωσιν.

Δεῦτε φιλομάρτυρες, καὶ τῶν Κρητῶν ἅπαν σύστημα, τοὺς κλεινοὺς νεομάρτυρας, συμφώνως τιμήσωμεν, Ἀγγελῆν τὸν θεῖον, Γεώργιον ἄμα, Νικόλαον καὶ Μανουήλ, τοὺς ἐν Ῥεθύμνῃ στεθρῶς ἀθλήσαντας, αὐτῶν τὴν θείαν ἀθλησιν, ἁσματικῶς ἑορτάζοντες, ὡς ἂν τούτων δεήσεις, πάσης βλάβης ῥυσθεῖημεν.

Πίστιν τὴν ἀμώμητον, ὡς θησαυρὸν πολυτίμητον, ἐν καρδίᾳ φυλάττοντες, Χριστὸν ἐκηρύξατε, ὁμοφώνῳ γνώμῃ, μάρτυρες Κυρίου, ἐπὶ ἀπίστων ἀνδρικῶς, καὶ ὑπὲρ ταύτης στεθρῶς ἠθλήσατε, Γεώργιε μακάριε, καὶ Ἀγγελῆ καὶ Νικόλαε,

Μανουήλ τε θεόληπτε, τῶν Ἀγγέλων συνόμοιοι.

Μάρτυρες τετράριθμοι, Κρήτης βλαστοὶ εὐθαλέστατοι, καὶ Ῥεθύμνης καυχήματα, τοὺς πόθῳ τὴν ἀθλησιν, ὑμῶν εὐφημοῦντας, ῥύσασθε κινδύνων, καὶ συμφορῶν παντοδαπῶν, καὶ τῶν παισιμάτων αἰτεῖσθε ἄφεσιν, ἡμῖν θεῖε Γεώργιε καὶ Ἀγγελῆ καὶ Νικόλαε, Μανουήλ πανασοίδιμε, ὡς ἡμῶν ἀντιλήπτορες.

Δόξα Πατρὶ. Ἦχος β'.

Μαρτυρικὴν ἐπιδειξάμενοι ἔνστασιν, ἐν συμφωνίᾳ ψυχῆς, ὑπὲρ Χριστοῦ νομίμως ἠθλήσατε, Νεομάρτυρες ἔνδοξοι· καὶ τὴν πλάνην αἰσχύναντες, μαρτυρικῶν ἐπάθλων ἠξιώθητε, παρὰ τοῦ Ἀθλοθέτου Σωτήρος. Ἀλλ' ὦ Ἀγγελῆ καὶ Γεώργιε, καὶ Μανουήλ καὶ Νικόλαε, τῷ ἀδύτῳ φωτὶ ὁμολοῦντες, διὰ παντὸς πρεσβεύετε, ὑπὲρ τῶν ψυχῶν ἡμῶν.

\* Ἡ Ἀκολουθία τῶν Ἀγίων Τεσσάρων Νεομαρτύρων τῶν ἐν Ῥεθύμνῃ, ἐποιήθη ὑπὸ τοῦ Ὑμνογράφου τῆς Ἀγίας τοῦ Χριστοῦ Μεγάλης Ἐκκλησίας, Μοναχοῦ Γερασίμου Μικραγιανανίτου, κατὰ παραγγελίαν τοῦ Ἐκκλησιαστικοῦ Συμβουλίου τοῦ ἱεροῦ Ναοῦ Προφήτου Ἡλιοῦ Καστέλλας Πειραιῶς, τὸ ἔτος 1988. Ἐδημοσιεύθη ὑπὸ τοῦ Σεβασμιωτάτου Μητροπολίτου Ῥεθύμνης καὶ Αὐλοποτάμου κ. ΑΝΘΙΜΟΥ ἐν τῷ ὑπ' αὐτοῦ ἐκδιδόμενῳ περιοδικῷ «Νέα Χριστιανικὴ Κρήτη», περ. Β', τευχ. 18, Ῥέθυμνο 1998, ἐξ οὗ καὶ καταχωρεῖται ἐνταῦθα. Προτροπὴ τοῦ ἰδίου Σεβασμιωτάτου Μητροπολίτου συνετάχθη ὑπὸ τοῦ Ἱερομονάχου Κυρίλλου Κογερᾶκη β' Κανῶν, ὅστις καὶ προσετέθη εἰς τὴν παρούσαν ἔκδοσιν.

Καὶ νῦν. **Θεοτοκίον.**

**Τ**ὴν πᾶσαν ἐλπίδα μου, εἰς σὲ ἀνατίθην, Μῆτερ τοῦ Θεοῦ φύλαξόν με ὑπὸ τὴν σκέτην σου.

Εἰς τὸν Στίχον, Στιχηρὰ Προσόμοια.

ᾠχος β'. Οἶκος τοῦ Ἐφραθά.

**Ο**μιλος ἱερός, ἀθλήσαντες νομίμως, ἐν τοῖς ἐσχάτοις χρόνοις, ἐδείχθητε τοῖς πᾶσι, τέσσαρες Νεομάρτυρες.

Στίχ. Θαυμαστός ὁ Θεὸς ἐν τοῖς Ἁγίοις...

**Χ**αίροις ὦ Ἀγγελῆ, ὁμοῦ σὺν Γεωργίῳ καὶ Μανουήλ τῷ θείῳ, Νικόλαε παμμακάκαρ, Μαρτύρων ἰσοστάσιοι.

Στίχ. Τοῖς Ἁγίοις τοῖς ἐν τῇ γῆ...

**Π**άντας τοὺς τῷ ναῷ, ἡμῶν συνερχομένους, ῥύσασθε πάσης βλάβης, ὑμῶν τῇ προστασίᾳ, τέσσαρες Νεομάρτυρες.

Δόξα Πατρὶ. **Τριαδικόν.**

**Δ**ύναμιν ὦ Τριάς, ἐκ σοῦ πιστῶς λαβοῦσα, ἐνήθλησεν ἀνδρείως, ἐν πόλει τῆς Ῥεθύμνης, τετρὰς ἢ τῶν Μαρτύρων σου.

Καὶ νῦν. **Θεοτοκίον.**

**Χ**αῖρε ἢ τὸν Χριστόν, ἀφράστως τετοκυῖα, Παρθένε Θεοτόκε, εἰς κόσμου σωτηρίαν· χαῖρε ἡμῶν προσφύγιον.

Νῦν ἀπολύεις, τὸ Τρισάγιον, τὸ Ἀπολυτίκιον, ἐκ τοῦ Μεγάλου Ἐσπερινοῦ, καὶ Ἀπόλυσις.



## Εἰς τὸν Μεγάλον Ἐσπερινόν

Μετὰ τὸν Προοιμακόν, στιχολογοῦμεν τὸ Μακάριος ἀνήρ. Εἰς δὲ τὸ Κύριε ἐκέκραξα, ἰστώμεν στίχ. σ' καὶ ψάλλομεν τὰ κάτωθι Στιχηρὰ Προσόμοια.

ᾠχος α'. Πανεύφημοι Μάρτυρες.

**Τ**ετράριθμοι μάρτυρες Χριστοῦ, Ἀγγελῆ, Γεώργιε, καὶ Μανουήλ καὶ Νικόλαε, πίστιν τὴν ἁμωμον, ὡς ἄυλον φλόγα, ἐν καρδίᾳ φέροντες, ἀνδρείως ὑπὲρ ταύτης ἠθλήσατε, ἐσχάτοις ἔτεσι, καὶ τῶν πάλαι ἰσοστάσιοι, Ἀθλοφόρων ὤφθητε μακάριοι.

**Ε**ἴν γνώμη μᾶ ὑπὲρ Χριστοῦ καρτερῶς ἠθλήσατε, ὡς ἀληθῶς Νεομάρτυρες, καὶ κατησχύνετε, πλάνης τὴν ἀπάτην, πόνοις τῆς ἀθλήσεως· διὸ παρὰ Κυρίου εἰλήφατε, δόξης τὸν στέφανον, καὶ πηγάζετε ἐκάστοτε, ἡμῖν πᾶσιν ἰαμάτων χάριτας.

**Α**ἰνδρεία ψυχῆς τὴν ἐκτομὴν, ὑποστάντες ἅγιοι, ὡς στρατιῶται ἀήττητοι, τοῦ Παντοκράτορος, ῥεῖθροι τῶν αἱμάτων, πᾶσαν κατηρδέυσατε, Χριστοῦ τὴν Ἐκκλησίαν γεραίρουσαν, ὑμῶν τὴν ἄθλησιν, Ἀγγελῆ θεῖε Νικόλαε, Μανουήλ τε, ἅμα καὶ Γεώργιε.

Προσόμοια ἕτερα. ᾠχος δ'. Ὡς γενναῖον ἐν Μάρτυσιν.

**Τ**ῷ συνδέσμῳ τῆς πίστεως, καὶ ἀγάπῃ τῇ κρείττονι εὐσεβῶς συνδούμενοι παναοίδιμοι, μαρτυρικῶς ἠγωνίασθε, ἐσχάτοις ἐν ἔτεσιν, Ἀγγελῆ καὶ Μανουήλ, καὶ Γεώργιε ἔνδοξε, καὶ Νικόλαε· διὰ τοῦτο ἐδέξασθε θεόθεν, ἀφθαρσίας τοὺς στεφάνους, ὡς τοῦ Χριστοῦ Νεομάρτυρες.

**Α**πότητῳ φρονήματι, τὴν εὐσέβειαν ἔνδοξοι, τοῖς ἀπίστοις χαίροντες ἐκηρύξατε, τὴν τῶν τυράννων ὀμότητα, μηδὲ πτοούμενοι, καὶ δεσμά τε καὶ εἰρκτήν, ἀνδρικῶς ὑπομείναντες, ἠριθμήθητε, ἐκμηθέντες τῷ ξίφει τῶν Μαρτύρων, ταῖς χορείαις Ἀθλοφόροι, ὡς θαυμαστοὶ Νεομάρτυρες.

**Ω**ς ἀστέρες νεόφωτοι, ἐκ τῆς Λάμπης ἀνέτειλαν, Ἀγγελῆς, Γεώργιος καὶ Νικόλαος, καὶ Μανουήλ ἐν Ῥεθύμνῃ δέ, νομίμως ἀθλήσαντες, καταυγάζουσιν αὐγαῖς, τῆς αὐτῶν θείας χάριτος, Κρήτην ἅπασαν, εὐφημοῦσαν αὐτῶν τὰς ἀριστείας, καὶ πιστῶς ἀσπαζομένην, αὐτῶν τὰ τίμια λείψανα.

Δόξα Πατρὶ. ᾠχος πλ. β'.

**Σ**ήμερον ὑπὲρ ἡλίου αὐγὰς ἐξέλαμψεν, ἢ τῶν τεσσάρων νεομαρτύρων μνήμη, Ἀγγελῆ καὶ Μανουήλ, Γεωργίου καὶ Νικολάου, τὴν Ἐκκλησίαν λαμπρύνουσα· ὡς ἀστέρας γὰρ νεοφανεῖς, τούτους προβάλλεται, ἀθλητικαῖς ἀκτίσι, πυρσεύοντας τοὺς βοῶντας· χαίρετε νέοι τοῦ Χριστοῦ ὀπλίται, οἱ τοῖς ὅπλοις τῆς πίστεως, αἰσθητοὺς καὶ νοητοὺς ἐχθροὺς καταπαλαῖσαντες· χαίρετε τῶν πάλαι Μαρτύρων ἰσότιμοι, ὡς αὐτῶν ζηλωταί· χαίρετε Μελάμπων θεῖοι βλαστοί, Ῥεθύμνης δόξα, καὶ πάσης Κρήτης ὠραῖσματα. Πρεσβεύσατε πρὸς Κύριον, ἐλεηθῆναι τὰς ψυχὰς ἡμῶν.

Καὶ νῦν. **Θεοτοκίον.**

**Τ**ίς μὴ μακαρίσει σε, Παναγία Παρθένη; τίς μὴ ἀνυμνήσει σου τὸν ἀλόχευτον τόκον; ὁ γὰρ ἀχρόνως ἐκ Πατρὸς ἐκλάμπας Υἱὸς μονογενής, ὁ αὐτὸς ἐκ σοῦ τῆς Ἁγνῆς προήλθεν, ἀφράστως σαρκωθείς, φύσει Θεὸς ὑπάρχων, καὶ φύσει γενόμενος ἄνθρωπος δι' ἡμᾶς· οὐκ εἰς δυάδα προσώπων τεμνόμενος, ἀλλ' ἐν δυάδι φύσεων, ἀσυγχύτως γνωριζόμενος. Αὐτὸν ἰκέτευε, σεμνὴ Παμμακάριστε, ἐλεηθῆναι τὰς ψυχὰς ἡμῶν.

**Εἴσοδος, τὸ Φῶς ἱλαρόν, τὸ Προκείμενον τῆς ἡμέρας καὶ τὰ Ἀναγνώσματα.**

Προφητείας Ἡσαΐου τὸ Ἀνάγνωσμα.

(Κεφ. μγ' 9 - 14).

**Τ**άδε λέγει Κύριος· Πάντα τὰ ἔθνη συνήχθησαν ἅμα, καὶ συναχθήσονται ἄρχοντες ἐξ αὐτῶν. Τίς ἀναγγελεῖ ταῦτα ἐν αὐτοῖς, ἢ τὰ ἐξ ἀρχῆς τίς ἀκουστὰ ποιήσει ὑμῖν; Ἀγαγέτωσαν τοὺς μάρτυρας αὐτῶν καὶ δικαιωθήτωσαν, καὶ εἰπάτωσαν ἀληθῆ. Γίνεσθέ μοι μάρτυρες, καὶ ἐγὼ μάρτυς Κύριος ὁ Θεός, καὶ ὁ παῖς ὃν ἐξελεξάμην· ἵνα γνῶτε καὶ πιστεῦσητε, καὶ συνῆτε, ὅτι ἐγὼ εἰμι. Ἐμπροσθέν μου οὐκ ἐγένετο ἄλλος Θεός, καὶ μετ' ἐμὲ οὐκ ἔσται. Ἐγὼ εἰμι ὁ Θεός, καὶ οὐκ ἔστι πάρεξ ἐμοῦ ὁ σῶζων. Ἐγὼ ἀνήγγειλα καὶ ἔσωσα, ὠνείδισα, καὶ οὐκ ἦν ἐν ὑμῖν ἀλλότριος. Ὑμεῖς ἐμοὶ μάρτυρες, καὶ ἐγὼ Κύριος ὁ Θεός· ὅτι ἀπ' ἀρχῆς ἐγὼ εἰμι, καὶ οὐκ ἔστιν ὁ ἐκ τῶν χειρῶν μου ἐξαιρούμενος. Ποιήσω, καὶ τίς ἀποστρέψει αὐτό; Οὕτω λέγει Κύριος ὁ Θεός, ὁ λυτρούμενος ὑμᾶς, ὁ Ἅγιος Ἰσραὴλ.

Σοφίας Σολομῶντος τὸ Ἀνάγνωσμα

(Κεφ. γ' 1-9).

**Δ**ικαίων ψυχαὶ ἐν χειρὶ Θεοῦ, καὶ οὐ μὴ ἄψηται αὐτῶν βάσανος. Ἐδοξαν ἐν ὀφθαλμοῖς ἀφρόνων τεθνάναι, καὶ ἐλογίσθη κάκωσις ἢ ἐξοδος αὐτῶν, καὶ ἡ ἀφ' ἡμῶν πορεία σύντριμμα· οἱ δὲ εἶπεν ἐν εἰρήνῃ. Καὶ γὰρ ἐν ὄψει ἀνθρώπων ἐὰν κολασθῶσιν, ἢ ἐλπίς αὐτῶν ἀθανασίας πλήρης. Καὶ ὀλίγα παιδευθέντες, μεγάλα εὐεργετηθήσονται· ὅτι ὁ Θεὸς ἐπέιρασεν αὐτούς, καὶ εὗρεν αὐτοὺς ἀξίους ἑαυτοῦ. Ὡς χρυσὸν ἐν χωνευτηρίῳ ἐδοκίμασεν αὐτούς, καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμψουσι, καὶ ὡς σπινθήρες ἐν καλάμῃ διαδραμοῦνται. Κρινουῖσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιοῦτες ἐπ' αὐτῷ, συνήσουσιν ἀλήθειαν, καὶ οἱ πιστοὶ ἐν ἀγάπῃ προσ-

μενοῦσιν αὐτῷ· ὅτι χάρις καὶ ἔλεος ἐν τοῖς ὀσίοις αὐτοῦ, καὶ ἐπισκοπῆ ἐν τοῖς ἐκλεκτοῖς αὐτοῦ.

Σοφίας Σολομῶντος τὸ Ἀνάγνωσμα

(Κεφ. ε' 5-15, στ' 1-3).

**Δ**ίκαιοι εἰς τὸν αἰῶνα ζῶσι, καὶ ἐν Κυρίῳ ὁ μισθὸς αὐτῶν, καὶ ἡ φροντίς αὐτῶν παρὰ Ὑψίστω. Διὰ τοῦτο λήψονται τὸ βασίλειον τῆς εὐπρεπείας, καὶ τὸ διάδημα τοῦ κάλλους ἐκ χειρὸς Κυρίου· ὅτι τῇ δεξιᾷ αὐτοῦ σκεπάσει αὐτούς, καὶ τῷ βραχίονι ὑπερασπιεῖ αὐτῶν. Λήψεται πανοπλίαν τὸν ζῆλον αὐτοῦ, καὶ ὀπλοποιήσει τὴν κτίσιν εἰς ἄμυναν ἐχθρῶν· ἐνδύσεται θώρακα δικαιοσύνης, καὶ περιθήσεται κόρυθα, κρίσιν ἀνυπόκριτον· λήψεται ἀσπίδα ἀκαταμάχητον, ὁσιότητα· ὄξυνεῖ δὲ ἀπότομον ὄργην εἰς ῥομφαίαν· συνεκπολεμήσει αὐτῷ ὁ κόσμος ἐπὶ τοὺς παράφρονas. Πορεύσονται εὐστοχοὶ βολίδες ἀστραπῶν, καὶ ὡς ἀπὸ εὐκύκλου τόξου τῶν νεφῶν, ἐπὶ σκοπὸν ἀλοῦνται, καὶ ἐκ πετροβόλου θυμοῦ πλήρεις ῥιφήσονται χάλασαι. Ἀγανακτήσει κατ' αὐτῶν ὕδωρ θαλάσσης, ποταμοὶ δὲ συγκλύσουσιν ἀποτόμως. Ἀντιστήσεται αὐτοῖς πνεῦμα δυνάμεως, καὶ ὡς λαίλαψ ἐκλικμήσει αὐτούς. Καὶ ἐρημώσει πᾶσαν τὴν γῆν ἀνομία, καὶ ἡ κακοπραγία περιτρέψει θρόνους δυναστῶν. Ἀκούσατε οὖν, βασιλεῖς, καὶ σύνετε· μάθετε, δικασταὶ περάτων γῆς. Ἐνωτίσασθε οἱ κρατοῦντες πλήθους, καὶ γεγαυρωμένοι ἐπὶ ὄχλοις ἐθνῶν· ὅτι ἐδόθη παρὰ Κυρίου ἡ κράτησις ὑμῖν, καὶ ἡ δυναστεία παρὰ Ὑψίστου.



**ΕΙΣ ΤΗΝ ΛΙΘΗΝ, Ἰδιόμελα.**

**Ἦχος α'.**

**Ο**ἱ νέοι τοῦ Σωτῆρος ἀθληταί, οἱ τῇ πίστει τῷ Χριστῷ στρατευσάμενοι, Ἀγγελῆς καὶ Μανουήλ, Γεώργιος καὶ Νικόλαος, ἀθλητικῶς ἀριστεύσαντες, συγκαλοῦσι πάντας πρὸς αἴνεσιν, τῆς αὐτῶν ἀθλήσεως· διὸ καὶ Κρήτη ἢ μεγαλόνησος ἐν αὐτοῖς ἀγαλλιᾶται, καὶ ἐξαιρέτως ἢ τῆς Ρεθύμνης πόλις, ἢ τὴν ἀνδρείαν αὐτῶν κατιδοῦσα, καὶ τὸ αἶμα δεξαμένη, χαίρει τῷ πνεύματι αὐτοῦ μακαρίζουσα· Ἄλλ' ὦ τετρακτὺς ὑπέριμε, τῶν κλεινῶν Νεομαρτύρων, τῇ Ἁγίᾳ Τριάδι πρέσβευε, ὑπὲρ τῶν ψυχῶν ἡμῶν.

**Ἦχος β'.**

**Τ**ῶν πάλαι Μαρτύρων τοῖς ἴχνεσιν, ἀκλινῶς ἐπόμμενοι, τὴν ὁμολογίαν τῆς πίστεως, εὐθαρσῶς

ὄμολογήσατε, ἐπὶ δυσσεβῶν καὶ ἀπίστων, καλλίνικοι Νεομάρτυρες· τῶν γὰρ φθαρτῶν ὑπεραρθέντες, οὐδαμῶς ἐπιτόθητε, τῶν τυράννων τὰς ἀπειλάς, οὐδὲ τιμωριῶν τὰς ἐπιφοράς· καὶ καλῶς τὸν ἀγῶνα τελέσαντες, ἀγγελικαῖς συνήφθητε τάξεσιν, ὑπὲρ ἡμῶν αἰεὶ πρεσβεύοντες.

### Ἦχος γ'.

Τὴν ἀνδρείαν τῆς πίστεως περιζωσάμενοι, ἐν ἄσθενείᾳ φύσεως, ἅγιοι Νεομάρτυρες, τὸν ἰσχυρὸν ἐν κακίᾳ, κατετροπώσασθε δράκοντα· τὴν γὰρ καλὴν παρακαταθήκην, ὡς φησὶν ὁ Παῦλος, ἄσυλον ἐν τῇ ψυχῇ φυλάττοντες, ὑπὲρ αὐτῆς προθύμως ἠθλήσατε, ἑαυτοὺς ἀπαρνησάμενοι. Καὶ νῦν ἀθλητικαῖς συνόντες χορεΐαις, Ἀγγελῆ καὶ Γεώργιε, Μανουὴλ καὶ Νικόλαε, σὺν αὐτοῖς πρεσβεύσατε, σωθῆναι τὰς ψυχὰς ἡμῶν.

### Ἦχος δ'.

Εἴν ἀπλότητι ψυχῆς, καὶ συμφωνίᾳ γνώμης, τοῦ μαρτυρίου τὸν ἀγῶνα ὑπήλθετε, Νεομάρτυρες μακάριοι· καὶ ἐν λόγοις ἄτρεπτοι φανέντες, καὶ ἐν ἄθλοις ἀήτητοι, τῆς δυσωνύμου πλάνης, τὴν ἰσχὺν ἐθριαμβεύσατε· καὶ τὰς κεφαλὰς τμηθέντες, τελεώτερον ἠνώθητε, τῇ κεφαλῇ τῶν ἀπάντων, Χριστῷ τῷ Θεῷ. Αὐτῷ πρεσβεύσατε, ῥύεσθαι πάσης βλάβης καὶ θλίψεως, τοὺς ἐορτάζοντας ὑμῶν τὴν πανηγυριν.

### Δόξα Πατρί. Ἦχος ὁ αὐτός.

Τὴν τῶν Μαρτύρων τετράριθμον χορεΐαν, ὡς νεοπαγεῖς τῆς Ἐκκλησίας βάσεις, πᾶς ὁ τοῦ Θεοῦ περιούσιος λαός, ὕμνοις καὶ ᾠδαῖς εὐφημῶμεν· Ἀγγελῆς γὰρ καὶ Γεώργιος, Μανουὴλ καὶ Νικόλαος, ὁμοφρόνως ἀγωνισάμενοι, τὴν ἀγιόφθογγον ῥῆσιν, ἐπλήρωσαν τὴν λέγουσαν· Ἰησοῦς Χριστὸς χθὲς καὶ σήμερον, ὁ αὐτὸς καὶ εἰς τοὺς αἰῶνας· ᾧ καὶ προσαχθέντες ὡς θύματα τέλεια, καὶ προσφοραὶ λογικαί, τὸν καρπὸν τῆς ζωῆς ἐδρέψαντο, ἐν μεθέξει θεοῦμενοι, καὶ πρεσβεύουσιν ὑπὲρ τῶν ψυχῶν ἡμῶν.

### Καὶ νῦν. Θεοτοκίον.

Εἴκ παντοίων κινδύνων, τοὺς δούλους σου φύλαττε, εὐλογημένη Θεοτόκε, ἵνα σε δοξάζωμεν, τὴν ἐλπίδα τῶν ψυχῶν ἡμῶν.



### Εἰς τὸν Στίχον, Στιχηρὰ Προσόμοια.

#### Ἦχος πλ. α'. Χαίροις ἀσκητικῶν.

Χαίροις τῶν Ἀθλητῶν ἡ τετράς· τῆς νήσου Κρήτης ἱερὰ καλλωπίσματα, ῥεθύμνης κλέος καὶ δόξα, καὶ τῶν Μαρτύρων Χριστοῦ, μιμηταὶ ἐν πᾶσι καὶ ἐφάμιλλοι· οἱ πίστιν κηρύξαντες, τοῦ Χριστοῦ τὴν ἀμώμητον, γνώμη τελεία, καὶ γενναίῳ φρονήματι, καὶ αἰσχύναντες, ἀσεβῶν τὰ βουλευματα· μάρτυρες ἀεισέβαστοι, Γεώργιε ἔνδοξε, καὶ Ἀγγελῆ θεομάκαρ, καὶ Μανουὴλ καὶ Νικόλαε· Χριστὸν δυσωπεῖτε, ταῖς ψυχαῖς ἡμῶν δοθῆναι, τὸ μέγα ἔλεος.

#### Στίχ. Θαυμαστός ὁ Θεός...

Χαίροις τῶν Ἀθλητῶν ἡ τετράς· οἱ παριδόντες τὰ τοῦ κόσμου ὡς σκύβαλα, καὶ γνώμη τελειοτάτη καὶ ἐν φρονήσει πολλῇ, ἐν ὑστέροις χρόνοις ἐναθλήσαντες, παμμάκαρ Γεώργιε, Μανουὴλ καὶ Νικόλαε, καὶ ὁ θεόφρων, Ἀγγελῆς καὶ ἀήτητος, οἱ τῆς πίστεως, ἀῤῥαγέστατοι πρόβολοι· ἄνη τὰ εὐδέστατα, τὰ πνέοντα ἅπασιν, τὴν μυστικὴν εὐωδίαν, τῆς ἀληθοῦς ἡμῶν πίστεως· Χριστὸν δυσωπεῖτε, ταῖς ψυχαῖς ἡμῶν δοθῆναι, τὸ μέγα ἔλεος.

#### Στίχ. Τοῖς ἀγίοις τοῖς ἐν τῇ γῆ αὐτοῦ...

Χαίροις τῶν Ἀθλητῶν ἡ τετράς· οἱ τῆς Τριάδος τῆς Ἁγίας δεχόμενοι, ἐλλάμψεις τὰς ὑπὲρ λόγον, ὡς Ἀθλοφόροι Χριστοῦ, καὶ παθῶν τὸν ζόφον ἀπελαύνοντες· οἱ νέοι τὴν ἄθλησιν, καὶ στεῤῥοὶ τοῖς παλαισμοῖσιν, οἱ τῶν θαυμάτων, δωρεὰς ἀναβλύζοντες, καὶ αἰτούμενοι, ἡμῖν χάριν καὶ ἔλεος, πᾶσι τοῖς καταφεύγουσιν, ὑμῖν μετὰ πίστεως, καὶ τῇ σοφῇ τῶν λειψάνων, πανευλαβῶς προσπελάζουσιν, ἐξ ἧς ἀναβλύζει, ἰαμάτων θεῖα ῥεῖθρα, καὶ μέγα ἔλεος.

#### Δόξα Πατρί. Ἦχος πλ. δ'.

Τῶν Μαρτύρων τοῦ Χριστοῦ, ὑπελθόντες τὸ στάδιον, τὰς παρατάξεις τοῦ ἐχθροῦ καθείλετε, ἐν ἰσχύϊ θεῖᾳ, Νεομάρτυρες μακάριοι· ὅλον γὰρ τὸν νοῦν, τῷ Χριστῷ ἀναθέμενοι, τῆς εὐσεβοῦς ὁμολογίας τὴν δύναμιν, πᾶσιν ἐδείξατε, ἀθλητικαῖς ἐνστάσεσι. Καὶ νῦν τῶν ἄθλων καρπούμενοι, σὺν Μάρτυσι τὰ ἔπαθλα, αἰτεῖτε ἡμῖν τὸ θεῖον ἔλεος.

#### Καὶ νῦν. Θεοτοκίον.

Δέσποινα πρόσδεξαι, τὰς δεήσεις τῶν δούλων σου, καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.

Νῦν ἀπολύεις, τὸ Τρισάγιον καὶ τὸ Ἀπολυτίκιον.

ᾠχος δ'. Ταχὺ προκατάλαβε.  
Μελετίου Κρήτης.

Τὴν πίστιν σεβόμενοι, τὴν ἀληθῆ εὐσεβῶς, Χριστὸν ἐκηρύξατε, ἐπὶ ἀπίστων στερόδῳς, τετράριθμοι Μάρτυρες· ξίφεισι τοὺς αὐχένας, ἀπετμήθητε πόθῳ· ὅθεν τοῖς τῶν Μαρτύρων, ἠριθμήθητε δήμοις. Καὶ νῦν ταῖς ἰκεσίαις ὑμῶν, ῥύσασθε κινδύνων ἡμᾶς.

Ἔτερον. ᾠχος δ'.  
Καλλινίκου Ρεθύμνης.

Τῆς Κρήτης γεννήματα, καὶ Λάμπης θρέμματα, τοὺς τετράριθμους Νεομάρτυρας ἀνευφημήσωμεν, Γεώργιον, Ἀγγελῆν, Μανουήλ καὶ Νικόλαον. Οὗτοι γὰρ διὰ πίστιν, τοῦ Κυρίου σφαγέντες, τὸ αἷμα αὐτῶν ἐθελοσυίως, ἐν τῇ Ῥεθύμνῃ ἐξέχεαν· διὸ καὶ παρῴρησάν ἔχοντες πρὸς Χριστόν, πρεσβεύουσιν αἰεὶ, ὑπὲρ τῶν ψυχῶν ἡμῶν.

Ἔτερον. ᾠχος α'. Τῆς ἐρήμου πολίτης.

Τῶν ἁγίων μαρτύρων, τὴν τετράδα τιμήσωμεν, τοὺς ὑπὲρ Χριστοῦ τοῦ Σωτῆρος, ὁμοφρόνως ἀθλήσαντας, Γεώργιον ὁμοῦ καὶ Ἀγγελῆν, Νικόλαον καὶ θεῖον Μανουήλ· θεῖαν χάριν γὰρ αἰτοῦνται πᾶσιν ἡμῖν, τοῖς εὐλαβῶς κραυγάζουσι· δόξα τῷ ἐνισχύσαντι ὑμᾶς, δόξα τῷ στεφανώσαντι, δόξα τῷ ἐνεργοῦντι δι' ὑμῶν, πᾶσιν ἰάματα.

Θεοτοκίον.

Τοῦ Γαβριὴλ φθεγξαμένου, σοὶ Παρθένε τὸ Χαῖρε, σὺν τῇ φωνῇ ἑσαρκούτο, ὁ τῶν ὄλων Δεσπότης, ἐν σοὶ τῇ ἁγίᾳ κιβωτῷ, ὡς ἔφη ὁ δίκαιος Δαυΐδ, ἐδείχθης πλατυτέρα τῶν οὐρανῶν, βαστάσασα τὸν Κτίστην σου. Δόξα τῷ ἐνοικήσαντι ἐν σοί, δόξα τῷ προελθόντι ἐκ σοῦ, δόξα τῷ ἐλευθερώσαντι ἡμᾶς, διὰ τοῦ τόκου σου.

Ἀπόλυσις



Εἰς τὸν Ὁρθρον

Μετὰ τὴν α' Στιχολογίαν, Κάθισμα.  
ᾠχος α'. Τὸν τάφον σου.

Τετράριθμος χορὸς, τῶν Μαρτύρων ὑμνεῖσθω, ὡς νέοι Ἀθληταί, τοῦ Σωτῆρος τῶν ὄλων, Νικόλα-

ος Γεώργιος, Ἀγγελῆς Μανουήλ ὁμοῦ· οὗτοι ἠθλησαν, ὑπὲρ Χριστοῦ γὰρ συμφώνως, καὶ πρεσβεύουσιν, ὑπὲρ ἡμῶν τῶν τιμώντων, αὐτῶν τὰ παλαίσματα.

Θεοτοκίον.

Τῶν πάντων Ποιητῆν, καὶ Θεὸν καὶ Δεσπότην, ἐκύησας Ἀγνή, ὑπὲρ νοῦν τε καὶ λόγον, ἡμᾶς ἀνακαλούμενον, πρὸς ζωὴν τὴν αἰώνιον, καὶ δοξάσαντα, τοὺς ἑαυτοῦ Ἀθλοφόρους· ὅθεν Δέσποινα, ὡς ἀπαρχὴν σωτηρίας, ἀπαύστως ὑμνοῦμέν σε.

Μετὰ τὴν β' Στιχολογίαν, Κάθισμα.  
ᾠχος δ'. Κατεπλάγη Ἰωσήφ.

Ἡ ἁγία ξυνωρίς, τῶν ἀυταδέλφων τῶν σεπτῶν, Ἀγγελῆς καὶ Μανουήλ, συνηγωνίσαντο στερόδῳς, σὺν Νικολάῳ ὁμοῦ καὶ Γεωργίῳ, καὶ εἶλον τοῦ ἐχθροῦ, πᾶσαν τὴν δύναμιν, κηρύξαντες Χριστοῦ, τὸ μέγα ὄνομα, καὶ ἀφθαρσίας λαβόντες τὸν στέφανον, ὑπὲρ ἡμῶν ἰκετεύουσι, τῶν ἐκτελούντων, αὐτῶν τὴν μνήμην, καὶ προσκυνοῦντων τὰ λείψανα.

Θεοτοκίον.

Ἡ τεκοῦσα τὸν Χριστόν, εἰς σωτηρίαν τῶν βροτῶν, τὸν ῥυσάμενον ἡμᾶς ἐκ τῆς κατάρας τοῦ Ἀδάμ, θεοχαρίτωτε Δέσποινα Θεοτόκε, λύτρωσαι ἡμᾶς, παθῶν τοῦ χείρονος, καὶ αἰτεῖ ἰλασμόν, ἡμῖν καὶ ἔλεος· καὶ γὰρ πολλὴν παρῴρησιν κέκτησαι, πρὸς τὸν Υἱόν σου καὶ Κύριον· ἀλλ' ὦ Παρθένε, πλήρου ἀπαύστως, τὰς ἰκεσίας τῶν δούλων σου.

Μετὰ τὸν Πολυέλεον, Κάθισμα.  
ᾠχος πλ. δ'. Τὴν Σοφίαν καὶ Λόγον.

Εὐσεβείας τὴν φλόγα ἐν τῇ ψυχῇ, ὡς λαμπάδα ἐπλουτοῦντες ἀειλαμπῆ, αὐτῆς τὴν λαμπρότητα, ἐμφανῆ ἐποιήσατε, λαμπρῶς ὁμολογήσαντες, τὴν πίστιν τὴν ἔνθεον, ἐπὶ τῶν δυσσεβούντων, κλεινοὶ Νεομάρτυρες· ὅθεν καὶ Μαρτύρων, ὑπελθόντες τοὺς ἄθλους, ἀξίως ἐδοξάσθητε, στρατιῶται ὡς ἄριστοι, τοῦ τῶν ὄλων Δεσπόζοντος, πρεσβεύοντες αὐτῷ ἐκτενῶς, τῶν πταισμάτων ἄφεσιν δωρήσασθαι, τοῖς ἐορτάζουσι πόθῳ, ὑμῶν τὴν πανήγυριν.

Θεοτοκίον.

Τὸ πυρίμορφον ὄχημα τοῦ Θεοῦ, τὴν καθέδραν τοῦ πάντων Δημιουργοῦ, τὸν θρόνον τὸν πάγχυρσον, τοῦ Σωτῆρος ὑμνήσωμεν, τὴν μόνην Θεοτόκον, καὶ πάναγγον Δέσποιναν, τὴν φέρουσαν ἐν